

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

તારીખ : 29-Dec-2024

બપોરે : 1.20થી 1.30

વાર : રવિવાર

આકાશવાણી

સમાચાર હર્ષ લેઉઆ વાંચે છે.

- 1) પ્રધાનમંત્રી નરેન્દ્ર મોદીએ જણાવ્યું છે કે, બંધારણ રાષ્ટ્રનું પથદર્શક છે અને સમયની તમામ કસોટીમાંથી પાર ઉતર્યું છે
- 2) આજે મન કી બાત કાર્યક્રમમાં પ્રધાનમંત્રીએ જણાવ્યું કે, પ્રયાગરાજના મહાકુંભમાં સૌ પ્રથમ વાર એઆઇ ચેટબોટનો ઉપયોગ કરવામાં આવશે.
- 3) દક્ષિણ કોરિયામાં વિમાન દુર્ઘટનામાં 96 પ્રવાસીનાં મૃત્યુ
- 4) અમેરિકાના પદનામિત રાષ્ટ્રપ્રમુખ ડોનાલ્ડ ટ્રમ્પે જણાવ્યું છે કે તેઓ H-1B વિઝા પ્રોગ્રામનાં વિરોધી નથી.
- 5) મેલબોર્નમાં બોર્ડર-ગાવસ્કર ટ્રોફીની ચોથી ટેસ્ટના ચોથા દિવસે ભારત સામેની બીજી ઇનિંગમાં ઓસ્ટ્રેલિયાએ 9 વિકેટે 228 રન કર્યા

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM MAN KI BAAT

પ્રધાનમંત્રી નરેન્દ્ર મોદીએ જણાવ્યું છે કે, બંધારણ રાષ્ટ્રનું પથદર્શક છે અને એ અત્યંત સન્માનની વાત છે કે આવતા વર્ષે 26 જાન્યુઆરીએ ભારતીય બંધારણ 75 વર્ષ પૂર્ણ કરી રહ્યું છે.

આકાશવાણી પર મન કી બાત કાર્યક્રમમાં રાષ્ટ્રને સંબોધન કરતા શ્રી મોદીએ જણાવ્યું કે, બંધારણ સમયની તમામ કસોટીમાંથી પાર ઉતર્યું છે. તેમણે જણાવ્યું કે, આ વર્ષે બંધારણ દિવસે અનેક પ્રવૃત્તિઓ શરૂ થઈ છે જે સમગ્ર વર્ષ દરમિયાન ચાલુ રહેશે.

બંધારણ અંગેની વેબસાઇટ અંગે શ્રી મોદીએ માહિતી આપી હતી:

(PM Byte Constitution Web site)

13 જાન્યુઆરીથી પ્રયાગરાજમાં શરૂ થઈ રહેલા મહાકુંભ અંગે પ્રધાનમંત્રીએ જણાવ્યું કે, આ વખતે દેશ દુનિયાના ભક્તો ડિજિટલ મહાકુંભના સાક્ષી બનશે. ડિજિટલ નેવિગેશનની મદદથી લોકો વિવિધ ઘાટ, મંદિરો અને સાધુના અખાડા સુધી પહોંચી શકશે. આ જ સિસ્ટમથી પાર્કિંગની જગ્યા સુધી પણ પહોંચી શકાશે.

શ્રી મોદીએ મહાકુંભમાં સુવિધા અંગે વધુમાં આ મુજબ જણાવ્યું.

(BYTE PM Modi Maha kumbh)

પ્રધાનમંત્રીએ જણાવ્યું કે, કુંભ એ એકતાનો મહાકુંભ પણ છે. તેમણે 'મહાકુંભ કા સંદેશ, એક હો પૂરા દેશ'નું સૂત્ર આપ્યું હતું.

એનિમેશન મુદ્દે વાત કરતા શ્રી મોદીએ ક્રિશ, ટ્રિશ એન્ડ બાલ્ટીબોય સિરીઝનો ઉલ્લેખ કર્યો હતો, જેની બીજી સીઝન ગોવામાં આંતરરાષ્ટ્રીય ફિલ્મ મહોત્સવમાં લોન્ચ કરવામાં આવી હતી. ભારતમાં આવતા વર્ષે પ્રથમ વાર યોજાઈ રહેલી વર્લ્ડ ઓડિયો વિઝ્યુઅલ એન્ટરટેઇનમેન્ટ સમિટ- WAVES અંગે શ્રી મોદીએ આ મુજબ જણાવ્યું:

(Byte PM Modi Waves Summit)

પ્રધાનમંત્રીએ ભારતીય ફિલ્મ અને મનોરંજન ઉદ્યોગે ભારતની એકતા ટકાવવામાં ભજવેલી ભૂમિકાની પ્રશંસા કરી હતી.

(Byte PM Modi Ek bharat Shreshtha Bharat)

મન કી બાતની 117મીઆવૃત્તિમાં પ્રધાનમંત્રીએ આરોગ્ય ક્ષેત્રે ભારતની બે મોટી સિધ્ધિનો ઉલ્લેખ કર્યો હતો. તેમણે જણાવ્યું કે, વિશ્વ આરોગ્ય સંસ્થાનો અહેવાલ જણાવે છે કે, ભારતમાં 2015થી 2023 દરમિયાન મેલેરિયાના કેસોમાં 80 ટકાનો ઘટાડો થયો છે.

પ્રધાનમંત્રીએ પ્રસિધ્ધ મેડિકલ જર્નલ લાન્સેટનો અભ્યાસ ટાંકતા જણાવ્યું કે, ભારતમાં કેન્સરની સારવાર સમયસર શરૂ કરવાની તકો વધી ગઈ છે. તેમણે જણાવ્યું કે, આયુષ્યમાન ભારત યોજનાને કારણે કેન્સરનાં 90 ટકા દર્દીઓ પોતાની સારવાર સમયસર શરૂ કરી શક્યા છે. આ યોજનાથી કેન્સરની સારવારમાં નડતી આર્થિક સમસ્યા ઘણા અંશે ઓછી થઈ છે.

પ્રધાનમંત્રીએ આ શિયાળાની મોસમમાં દેશભરમાં ચાલી રહેલી રમતમગત અને ફિટનેસ પ્રવૃત્તિઓનો ઉલ્લેખ કરતા જણાવ્યું કે, કાશ્મીરમાં સ્કિઇંગથી માંડીને ગુજરાતમાં પતંગોત્સવ માટેનો ઉત્સાહ જોવા મળી રહ્યો છે. શ્રી મોદીએ બસ્તર ઓલિમ્પિક્સનો પણ ઉલ્લેખ કર્યો હતો.

અંતમાં શ્રી મોદીએ દેશવાસીઓને નવા વર્ષની શુભેચ્છા આપતા વિશ્વાસ વ્યક્ત કર્યો હતો કે, ભારત આગામી વર્ષમાં નવી ઊંચાઈઓ પ્રાપ્ત કરશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

REVISED SOUTH KOREA-PLANE CRASH

દક્ષિણ કોરિયા વિમાન દુર્ઘટનામાં અત્યાર સુધીમાં 96 લોકોના મોતની પુષ્ટિ થઈ છે. સ્થાનિક અગ્નિ શમન વિભાગના જણાવ્યા અનુસાર દુર્ઘટના સ્થળ પરથી બે ફૂ મેમ્બર્સને જીવતા બહાર કાઢવામાં આવ્યા છે. બચાવ કામગીરી ચાલુ છે. અધિકારીઓએ જણાવ્યું હતું કે, લેન્ડિંગ ગિયરમાં ખામીને કારણે આ અકસ્માત સર્જાયો હતો. પ્લેન બેંગકોકથી મુઆન ઇન્ટરનેશનલ એરપોર્ટ પર 175 મુસાફરો અને છ ફૂ સભ્યોને લઈને દક્ષિણ કોરિયામાં સિયોલથી 290 કિલો મીટર દક્ષિણે જઈ રહ્યું હતું ત્યારે આ દુર્ઘટના સર્જાઈ હતી.

મૃતદેહ મળ્યા બાદ બ્લેક બોક્સ ફ્લાઇટ ડેટા રેકોર્ડરની શોધ શરૂ કરવામાં આવશે. દક્ષિણ કોરિયાના કાર્યકારી પ્રમુખ, ચોઈ સાંગ-મોકે, દુર્ઘટના સ્થળની મુલાકાત લીધી હતી અને કર્મચારીઓને યુધ્ધના ધોરણે કામ કરવા સૂચના આપી હતી. કોરિયા એરપોર્ટ કોર્પોરેશને જણાવ્યું છે કે મુઆન ઇન્ટરનેશનલ એરપોર્ટની તમામ ફ્લાઇટ્સ રદ કરવામાં આવી છે

TRUMP H-1B VISA

અમેરિકાના પદનામિત રાષ્ટ્રપ્રમુખ ડોનાલ્ડ ટ્રમ્પે જણાવ્યું છે કે તેઓ અમેરિકામાં પાત્રતા ધરાવતાં વ્યાવસાયિકોને કામ કરવા માટેનાં H-1B વિઝા પ્રોગ્રામમાં વિશ્વાસ ધરાવે છે અને તેનાં વિરોધી નથી. ન્યૂયોર્ક ટાઇમ્સ સાથેની મુલાકાતમાં શ્રી ટ્રમ્પે જણાવ્યું કે H-1B બહુ સારો વિઝા પ્રોગ્રામ છે. તેમણે કહ્યું કે, વિઝા મને ગામે છે અને હું હંમેશા વિઝાની તરફેણમાં રહ્યો છું અને મેં પણ મારી સંસ્થાઓમાં અનેક વાર તેનો ઉપયોગ કર્યો છે.

ઉલ્લેખનીય છે કે ટ્રમ્પે ઇમિગ્રેશન સિસ્ટમને ગુણવત્તા આધારિત બનાવવાની તરફેણ કરી છે અને ઉમેદવારના શિક્ષણ અને રોજગારલક્ષી પાત્રતાને ધ્યાનમાં લેતા કેનેડા કે ઓસ્ટ્રિલાય જેવી પોઇન્ટ સિસ્ટમ અપનાવવાનો આગ્રહ રાખ્યો હતો.

H-1B વિઝાનો સૌથી વધુ લાભ ભારતીયો ઉઠાવે છે. ગયા વર્ષે કુલ H-1B વિઝામાં ભારતીયોનો હિસ્સો 72.3 ટકા હતો.

DAY CRICKET - BGT TEST-DAY 4

ક્રિકેટમાં, ઓસ્ટ્રેલિયાના મેલબોર્નમાં રમાઈ રહેલી બોર્ડર-ગાવસ્કર ટ્રોફીની ચોથી ટેસ્ટના ચોથા દિવસથી રમતના અંતે ભારત સામેની બીજી ઇનિંગમાં ઓસ્ટ્રેલિયાએ નવ વિકેટે 228 રન કર્યા છે.

ઓસ્ટ્રેલિયા આ સાથે ભારત પર 333 રનની સરસાઈ ધરાવે છે. ભારતીય ફાસ્ટ બોલર જસપ્રિત બુમરાહે એક જ ઓવરમાં ટ્રેવિસ હેડ અને મિશેલ માર્શને આઉટ કરીને ભારત માટે 200 ટેસ્ટ વિકેટ પૂરી કરવાની નોંધપાત્ર સિદ્ધિ હાંસલ કરી છે. દરમિયાન મોહમ્મદ સિરાજે પણ ઉસ્માન ખ્વાજા અને સ્ટીવન સ્મિથની મહત્વની વિકેટ લીધી હતી. ભારતીય ટીમે આજે સવારે 9 વિકેટે 358 રનના ઓવરનાઈટ સ્કોરથી તેમનો પ્રથમ દાવ ફરી શરૂ કર્યો હતો પરંતુ 369 રનના સ્કોર સાથે ટીમ ઓલ આઉટ થઈ ગઈ હતી. પાંચ મેચની શ્રેણીમાં હાલ બંને દેશો 1-1થી બરાબર છે.

CHESS HUMPY

ચેસમાં, ભારતની કોનેરુ હમ્પીએ ન્યૂયોર્કમાં આયોજિત વર્લ્ડ રેપિડ એન્ડ બ્લિટ્ઝ ચેમ્પિયનશિપમાં ઇન્ડોનેશિયાની ઇરેન સુકંદરને હરાવીને તેનું બીજું મહિલા ટાઇટલ જીત્યું છે. હમ્પીએ 11 રાઉન્ડમાંથી 8.5 અંકો સાથે ટૂર્નામેન્ટ સમાપ્ત કરીને જીત નિશ્ચિત કરી હતી. 37 વર્ષના ભારતના ટોચના ક્રમાંકિત શ્રી હમ્પી ચીનના જુ વેનજુન પછી એકથી વધુ વખત ટાઇટલ જીતનાર માત્ર બીજા ખેલાડી છે. ભારતીય ચેસ ગ્રાન્ડમાસ્ટર હમ્પીએ અગાઉ 2019માં જ્યોર્જિયામાં જીત મેળવી હતી.

પુરૂષોમાં રશિયાના 18 વર્ષીય વોલોદર મુઝિને ચેમ્પિયનશિપ જીતી છે.